



राष्ट्रदूत

Rashtrdoot

Metro

Holi Safety Rules You Should Not Ignore

All About the Hindu Festival of Colours

"Aaj hori re Mohan Hori, Kaal hamare aangan gaari dai aayo, so kori Ab ke duur baithe maiyya dhing, nikaso kunj bihari-Raskhanaa."

विपक्ष के सभी नेता चुनाव आयुक्त से मिले केजरीवाल की गिरफ्तारी के प्रति विरोध जताने के लिए

एक संयुक्त रैली भी आयोजित की गई है 31 मार्च को, सैन्ट्रल एजेन्सियों के दुरुपयोग को लेकर

-श्रीनंद झा-

-राष्ट्रदूत दिल्ली ब्यूरो-

नई दिल्ली, 23 मार्च। एफकोसमेंट डायरेक्टोरेट (ई.डी.) द्वारा दिल्ली के मुख्यमंत्री, अरविंद केजरीवाल को गिरफ्तार करने से, इण्डिया ब्यांक के उत्तेजित होने और उसमें एक नई ऊर्जा का संचार होने की उम्मीदें बहुत ज्यादा हैं। विपक्षी नेताओं ने, "केन्द्रीय एजेंसियों के दुरुपयोग" के विरोध में, 31 मार्च को दिल्ली में एक संयुक्त रैली के आयोजन का निर्णय लिया है।

विपक्षी नेताओं ने, यद्यपि, एकमत से आदर्श आचार संहिता लागू होने के बाद केजरीवाल की गिरफ्तारी की निंदा की है लेकिन, भाजपा के विरुद्ध लड़ाई में वे सहमत नहीं लगते हैं। केजरीवाल ने "आप" कार्यकर्ताओं को दिए संदेश, जैसा कि उनकी पत्नी ने पढ़ा, में कहा कि कार्यकर्ताओं को भाजपा से, उनकी गिरफ्तारी के कारण, नफरत नहीं करनी (शेष पृष्ठ 4 पर)

- पर, अभी प्रश्न चिन्ह ही है इस बात पर कि, क्या विपक्ष इस अल्प समय में, जो उसे चुनाव पूर्व उपलब्ध है, इस मुद्दे पर, सशक्त आंदोलन "डैवलप" कर इण्डिया गठबंधन में पुनः जान फूंक सकेगा तथा जोश भर सकेगा।
- इसकी संभावना प्रबल नहीं लगती, क्योंकि विपक्ष अभी पूरी तरह संगठित नहीं है, भाजपा के खिलाफ लड़ाई को आगे ले जाने के लिये।
- इस संदर्भ में केजरीवाल के मैसेज को समझना चाहिए, जो उन्होंने जेल से भेजा कार्यकर्ताओं के लिये और जिसे उनकी पत्नी ने पढ़कर सुनाया।
- मैसेज के अनुसार, कार्यकर्ताओं को भाजपा से घृणा नहीं करनी चाहिये, वो भी अपने भाई-बहन ही हैं।
- इस मैसेज का यह मतलब निकाला जा रहा है कि, कांग्रेस ही श्रेय न ले ले, भाजपा के खिलाफ संघर्ष का।
- इस समय जबकि विपक्ष के सभी नेताओं, को भाजपा के खिलाफ लड़ाई करने के लिए संगठित हो जाना चाहिए और पार्टियों को अपनी व्यक्तिगत महत्वाकांक्षाएं त्याग देनी चाहिए, पर ऐसा होता नहीं लग रहा, उदाहरणार्थ कांग्रेस नेता संजय निरूपम ने केजरीवाल पर आरोप लगाया कि, केजरीवाल पद से चिपके रहना चाहते हैं। निरूपम ने मांग की है कि, केजरीवाल अपने पद से इस्तीफा दें।

'मोदी ने दिल्ली की जनता के साथ विश्वासघात किया'

-जाल खंबाता-

-राष्ट्रदूत दिल्ली ब्यूरो-

नई दिल्ली, 23 मार्च। दिल्ली के मुख्यमंत्री अरविंद केजरीवाल की पत्नी सुनीता केजरीवाल ने ई.डी. की हिरासत में मौजूद आम आदमी पार्टी (आप) के प्रमुख द्वारा लिखा गया एक संदेश पढ़ा। "एक्स" (पूर्व का ट्विटर) पर

- दिल्ली के मुख्यमंत्री अरविंद केजरीवाल की पत्नी सुनीता ने एक्स पर एक वीडियो मैसेज पोस्ट किया, जिसमें उन्होंने अपने पति का जेल से भेजा गया संदेश पढ़ा और केन्द्र सरकार की आलोचना की।

डाले गए एक वीडियो मैसेज में दिल्ली के मुख्यमंत्री को उद्धृत करते हुए सुनीता ने कहा कि "मेरे प्यारे देशवासियों, मुझे गिरफ्तार कर लिया गया है। मैं जेल के अन्दर रहूँ या ना रहूँ, मैं देश की निरंतर सेवा करता रहूँगा। मेरा पूरा जीवन देश को समर्पित है। मैंने मेरे (शेष पृष्ठ 4 पर)

हनुमान बेनीवाल नागौर से चुनाव लड़ेंगे

देर रात को कांग्रेस ने बेनीवाल की पार्टी से चुनावी गठबंधन करने की घोषणा की

-नेणु मित्तल-

-राष्ट्रदूत दिल्ली ब्यूरो-

नई दिल्ली, 23 मार्च। कांग्रेस नेतृत्व ने अशोक गहलोत के दबाव में आकर अन्ततः नागौर की सीट राष्ट्रीय लोकतांत्रिक पार्टी (आर.एल.पी.) और हनुमान बेनीवाल को दे दी जबकि

- राज्य के अधिकांश जाट नेताओं की नहीं चली, तथा अशोक गहलोत ने अन्ततोगत्वा, वासनिक व खड्गे पर दबाव बनाकर अपना मन माफिक निर्णय करा लिया।
- दो अन्य सीटों के बारे में देर रात निर्णय लेकर, कांग्रेस ने जयपुर रुरल सीट का टिकट अनिल चौपड़ा को तथा करौली-धौलपुर का टिकट भजनलाल जाटव को दिया।

राजस्थान कांग्रेस के अधिकांश वरिष्ठ नेता इसके खिलाफ थे। सुनो ने कहा कि, खड्गे और मुकुल वासनिक पर गहलोत लगातार दबाव बनाते रहे और उन्होंने काम कर दिया।

कांग्रेस ने शनिवार देर रात तीन सीटों के लिए उम्मीदवारों की घोषणा की। अनिल चौपड़ा, जयपुर ग्रामीण से एवं करौली-धौलपुर की आरक्षित सीट से भजनलाल जाटव चुनाव लड़ेंगे। बेनीवाल से गठजोड़ स्पष्टतया यह दर्शाता है कि अशोक गहलोत अभी भी

अपना रास्ता बना लेने में समर्थ हैं, जैसा कि उन्होंने इस बार किया कि, बेनीवाल को पुनर्जीवन देने के लिए, अपना पूरा जोर लगा दिया। बेनीवाल को उन्होंने कई अवसरों पर कांग्रेसियों को हराने के लिए इस्तेमाल किया है।

मु.मंत्री ने प्रदेशवासियों को होली की शुभकामनाएं दीं

जयपुर, 23 मार्च (का.सं.)। मुख्यमंत्री भजनलाल शर्मा ने होली एवं धुलंडी (24 व 25 मार्च) के पर्व पर प्रदेशवासियों को हार्दिक बधाई और शुभकामनाएं दीं। शर्मा ने कहा कि उमंग, उत्साह व रंगों का यह त्यौहार आपसी भाईचारे, प्रेम, सुख एवं समृद्धि का प्रतीक है। मुख्यमंत्री ने इस अवसर पर

- मुख्यमंत्री 25 मार्च को सुबह 9 बजे से दोपहर एक बजे तक आम जनता के साथ अपने आ.टी.एस. स्थित आवास पर होली खेलेंगे।

प्रदेशवासियों से आह्वान किया कि वे सामाजिक बुराईयों एवं भेदभाव को मिटाने तथा समरसता बनाए रखने का संकल्प लें।

मुख्यमंत्री भजनलाल शर्मा ने सभी लोगों से होली खेलने के दौरान प्राकृतिक रंगों का उपयोग करने और पानी का विवेकपूर्ण इस्तेमाल करने का आग्रह भी (शेष पृष्ठ 4 पर)

'आपकी टिप्पणी हमारे देश की न्यायिक प्रक्रिया में हस्तक्षेप है'

भारत ने जर्मनी के राजदूत को विदेश मंत्रालय बुलाकर भारी विरोध जताया

-डॉ.सतीश मिश्रा-

-राष्ट्रदूत दिल्ली ब्यूरो-

नई दिल्ली, 23 मार्च। आलोचना के प्रति अत्यधिक संवेदनशील, मोदी सरकार ने आज जर्मनी के मिशन के उपप्रमुख को तलब किया और दिल्ली के मुख्यमंत्री अरविंद केजरीवाल की गिरफ्तारी को लेकर उनके विदेश मंत्रालय के द्वारा की गई टिप्पणी को विरुद्ध सख्त विरोध दर्ज कराया।

इस मामले पर विदेश मंत्रालय के अधिकारी ने कहा कि "जर्मनी के दूत जॉर्ज एन्जवीलर को अधिकारियों ने विदेश मंत्रालय बुलाया और उनसे कहा कि केजरीवाल की गिरफ्तारी पर जर्मन विदेश मंत्रालय की टिप्पणी आना एक प्रकार से भारत की न्यायिक प्रक्रिया में दखलंदाजी करना है तथा किसी भी प्रकार की "पक्षपातपूर्ण धारणाएं" उत्पन्न करना "अत्यन्त अनुचित" है। जर्मन विदेश मंत्रालय के प्रवक्ता ने केजरीवाल की गिरफ्तारी पर संज्ञान लिया था।

इससे पूर्व जर्मन विदेश मंत्रालय के प्रवक्ता ने कहा कि "हमने देखा है कि भारत एक प्रजातांत्रिक देश है। हम यह मानते एवं अपेक्षा करते हैं कि न्यायपालिका की स्वतंत्रता से संबंधित

- जर्मनी के विदेश मंत्रालय के प्रवक्ता ने केजरीवाल की गिरफ्तारी पर टिप्पणी की कि, जर्मनी आशा करता है, केजरीवाल की गिरफ्तारी के प्रकरण में पूर्ण न्यायिक प्रक्रिया की अनुपालना होगी और उन्हें अपना पक्ष रखने का पूर्ण अवसर मिलेगा।

निर्धारित मानकों का पालन किया जाएगा तथा इस मामले में लोकतंत्र के बुनियादी सिद्धांतों को भी लागू किया जाएगा। जिस प्रकार कोई भी सामान्य व्यक्ति आरोपों का सामना करता है,

केजरीवाल भी निष्पक्ष व भेदभाव रहित ट्रायल के हकदार हैं। इसमें यह भी सम्मिलित है कि केजरीवाल अपने लिए बगैर कोई प्रतिबंधों के उन सभी विधिक उपलब्ध संसाधनों का उपयोग कर सके

जो उपलब्ध है। निर्दोषता का अनुमान कानून के शासन का एक मूल तत्व है और यह तत्व उन पर भी लागू होना चाहिए।

जर्मनी के विदेश मंत्री के यह कहने के कुछ ही घंटों बाद शिकायत आ गई थी कि उन्हें अपेक्षा है कि केजरीवाल का निष्पक्ष व पक्षपात रहित ट्रायल होगा, क्योंकि भारत एक लोकतांत्रिक देश है। इस मामले को गंभीरता से लिया गया और भारतीय विदेश मंत्रालय के (शेष पृष्ठ 4 पर)

कांग्रेस से नेताओं के भाजपा में पलायन पर मोहर लगी हिमाचल में

जैसा कि विदित है, कांग्रेस के छः विधायकों की क्रॉस वोटिंग के कारण विधानसभाध्यक्ष ने सदस्यता रद्द कर दी थी, तथा तीन अन्य निर्दलीयों ने भाजपा की सदस्यता अंगीकार की

-जाल खंबाता-

-राष्ट्रदूत दिल्ली ब्यूरो-

नई दिल्ली, 23 मार्च। हिमाचल प्रदेश में सत्तारूढ़ कांग्रेस के विधायकों को एक समारोह में भाजपा में शामिल किया गया। यहां शनिवार को आयोजित समारोह में केन्द्रीय मंत्री अनुराग ठाकुर और हिमाचल के पूर्व मुख्यमंत्री जयराम ठाकुर सहित भाजपा के प्रमुख नेता शामिल हुए।

हिमाचल प्रदेश विधानसभा में कांग्रेस के छह पूर्व विधायकों ने पार्टी व्हेप का उल्लंघन कर राज्यसभा चुनाव में क्रॉस-वोटिंग की थी। उसके बाद उन्हें सदन की सदस्यता से अयोग्य ठहरा दिया

गया था। इन विधायकों के साथ तीन निर्दलीय विधायक भी भाजपा में शामिल हुए।

समारोह में हिमाचल के प्रदेश भाजपा अध्यक्ष राजीव बिन्दल भी शामिल हुए। अनुराग ठाकुर ने कांग्रेस के इन पूर्व विधायकों का भाजपा में स्वागत करते हुए राज्य में कांग्रेस की वर्तमान सरकार की आलोचना करते हुए उस पर चुनावी वादे पूरे करने में विफल रहने का आरोप लगाया।

भाजपा खेमे में आए कांग्रेस के ये विधायक हैं- सुधीर शर्मा, रवि ठाकुर, राजिन्दर राणा, इन्दर दत्त लखनवाल, चैतन्य शर्मा और देविन्दर कुमार भुट्टो।

कांग्रेस टिकट पर चुनाव जीते इन विधायकों को पार्टी के दिशा-निर्देश ना मानने को लेकर गत 29 फरवरी को सदन की सदस्यता से डिस्क्वालिफाई कर दिया गया था।

इनके खिलाफ लगे पार्टी विरोधी कार्यों के आरोपों में हिमाचल प्रदेश विधानसभा में पेश किए गए एक निर्णायक प्रस्ताव के दौरान राज्य सरकार के पक्ष में वोट डालने के बजाए अनुपस्थित रहना शामिल है। इन्हीं को लेकर इन्हें कांग्रेस से निष्कासित किया गया था। भाजपा में शामिल होने वाले तीन निर्दलीय विधायक हैं- आशीष शर्मा, होशियार सिंह और के.एल. ठाकुर।

अवकाश की सूचना

होली पर्व के अवसर पर राष्ट्रदूत कार्यालय में दिनांक 24 एवं 25 मार्च को अवकाश रहेगा। अतः दैनिक राष्ट्रदूत का अगला अंक 27 मार्च को प्रकाशित होगा।

-प्रबंध सम्पादक

'रंगों का त्योहार सबके जीवन में खुशहाली लाए'

जयपुर, 23 मार्च। राजस्थान विधानसभा अध्यक्ष वासुदेव देवनानी ने होली के पावन पर्व पर प्रदेशवासियों को बधाई और शुभकामनाएं दी हैं। देवनानी ने कहा कि "सामाजिक समरसता,

- विधानसभा अध्यक्ष वासुदेव देवनानी ने प्रदेश की जनता को होली की शुभकामनाएं दीं।

समन्वय, उत्साह, उमंग एवं उल्लास के महापर्व और रंगों का त्योहार होली सभी के जीवन में खुशहाली लाये।" उन्होंने कहा कि सभी का जीवन सुख, समृद्धि एवं आध्यात्मिकता के रंगों से भरा रहे।

35 फार्मास्युटिकल कम्पनियों ने एक हजार करोड़ रु. बाँड के रूप में राजनीतिक पार्टियों को दिये

इन 35 कम्पनियों में से सात वो कम्पनियाँ हैं जिनके खिलाफ जाँच चल रही थी, घटिया स्तर की दवाएं बनाकर बाज़ार में बेचने के लिए

-नेणु मित्तल-

-राष्ट्रदूत दिल्ली ब्यूरो-

नई दिल्ली, 23 मार्च। भारत की 35 दवा कम्पनियों ने इलेक्टोरल बाँड्स के जरिए करीब 1 हजार करोड़ रूपयों का अंशदान राजनीतिक पार्टियों को दिया है। चुनाव आयोग द्वारा 14 मार्च को जारी डेटा में यह जानकारी दी गई है।

इनमें से कम सात कम्पनियों ने जब बाँड्स खरीदे थे तब उनके दवाओं के संबंध में जाँच चल रही थी।

फार्मास्युटिकल मैनुफैक्चर्स को ड्रग्स एक्ट कॉन्सोल्डेटेड एक्ट 1940 के तहत नियमित किया जाता है। यह एक्ट राज्य नियंत्रित फूड एण्ड ड्रग्स एडमिनिस्ट्रेशन को दवा निर्माण इकाईयों के निरीक्षण के साथ ही बाजार में बेची जा रही दवाइयों की गुणवत्ता जांचने का अधिकार भी देता है।

- उदाहरण के लिए, हेट्रो लैब्स व हेट्रो हेल्थ केयर को नोटिस मिले थे, घटिया किस्म की रेमडिसिविर दवाई बेचने के कारण। इस घटिया दवाई को बेच कर कोरोना काल में कम्पनी ने भारी कमाई की थी तथा नोटिस मिलने के बाद 39 करोड़ रूपये के इलेक्टोरल बाँड खरीदे।
- इसी प्रकार गुजरात की कम्पनी टॉरेंट ने 77.5 करोड़ रूपये के चुनावी बाँड खरीदे, उस समय कम्पनी की दवाई डीप्लैट-150 को घटिया करार दिया था, महाराष्ट्र के फूड एण्ड ड्रग्स एडमिनिस्ट्रेशन द्वारा।
- जैसा कि, विदित ही है, केन्द्रीय सरकार का फूड एण्ड ड्रग्स एडमिस्ट्रेशन किसी ड्रग को घटिया तो करार कर सकता है, लेकिन, दोषी कम्पनी के खिलाफ कार्यवाही केवल वह ही राज्य कर सकता है जहाँ फैक्ट्री स्थित है।

किसी कंपनी की दवाईयां यदि क्वालिटी टैस्ट में फेल हो जाती हैं तो उस कंपनी किसी भी राज्य का फूड एण्ड ड्रग्स एडमिनिस्ट्रेशन नोटिस जारी कर सकता है, लेकिन मैनुफैक्चरिंग के निलम्बन अथवा मैनुफैक्चरिंग लायसेंस को निरस्त किए जाने की

दण्डात्मक कार्यवाही या तो केन्द्र सरकार द्वारा की जा सकती है या उस राज्य की सरकार द्वारा जहाँ उस कंपनी की फैक्ट्री है।

इण्डियन जर्नल ऑफ मैडिकल एडिक्स के संपादक डॉ. अमर जैसानी ने कहा कि "यदि फार्मा कम्पनियां राज्य

स्तर पर नियामक संबंधी किसी मुद्दे पर कोई समझौता करने के लिए राजनीतिक दलों को वित्तीय अंशदान दे तो उनमें कोई आश्चर्य नहीं होना चाहिए।

अन्य विशेषज्ञों ने ध्यानदिलया कि दवा नियमनों से छूट प्रदान करवाने के अलावा ये फर्म्स सस्ती ज़मीन, टैक्स में

छूट, अपने पक्ष की नीतियां या मूल्य सीमा हटाने के लिए भी ऐसा करती हैं। विशेषज्ञ कहते हैं कि दवा कम्पनियों राजनीतिक वित्त की एक बड़ी अंशदाता हैं।

अंत इण्डिया ड्रग एक्शन नेटवर्क के एस. श्रीनिवासन ने कहा कि इन कम्पनियों राजनीतिक पार्टियों में हजारों करोड़ रूपये दिए हैं।

यहाँ उन सात कम्पनियों की लिस्ट है जिन्हें जिस वर्ष स्टेट फूड एण्ड ड्रग्स एडमिनिस्ट्रेशन के नोटिस मिले, उन्होंने उसी वर्ष इलेक्टोरल बाँड्स खरीदे।

हेट्रो लैब्स तथा हेट्रो हेल्थ केयर ने अप्रैल 2022 में 39 करोड़ रूपयों के इलेक्टोरल बाँड्स खरीदे। उसके दस माह पूर्व महाराष्ट्र के फूड एण्ड ड्रग्स एडमिनिस्ट्रेशन ने हैदराबाद की इस कंपनी को घटिया दवाईयों को लेकर (शेष पृष्ठ 4 पर)

SWAMI KESHVANAND INSTITUTE OF TECHNOLOGY, MANAGEMENT & GRAMOTHAN

Engineering Branches Accredited by NBA & IE
(I) Recognized by UGC under Section 2 (f) of the UGC act 1956, Approved by AICTE, New Delhi and affiliated to RTU, Kota

ACCREDITED WITH GRADE **A++** NAAC

CGPA 3.67/4.00

1 First Rank in Engineering Program For **7 CONSECUTIVE YEARS** by Rajasthan Technical University (RTU), Kota

Courses Offered

B.Tech. • M.Tech. • MBA With Dual Specialization • Ph.D

Record Placements **850+**
Highest Package **47 LPA**

Creating Winners for Life

Ramnagar, Jagatpura, Jaipur-302017 (Rajasthan) | Phone No.: 0141-3500300 | E-mail: info@skit.ac.in